امام رازی کے تفسیر کبیر کامنہج اور خصوصیات

The academic characteristics and style of the "Tafseer-e-Kabeer" Imam Razi.

ڈاکٹر محمد عزیز * ڈاکٹر محمد ناصر **

Abstract

Imam Razi has earned a reliable name and fame in world of scholars. He was the great exponent of Islam and his famous and unique interpretive work on the Quran called "Tafseer Kabeer" is considered as remarkable and valuable work in the Muslim world. Originally it was named "Mafatih Al-Ghayb" however it was nicknamed as Tafsir Al-Kabir. Being a great research work, power of an argumentation and prudenciality, it is an incomparable Tafseer. Imam Razi was well versed, both in rationality and traditional religion. This commentary contains much of philosophical and intellectual interest. The nature of this commentary is big different from others in many way. He has explained, grammatical composition, and background of revelation with clarity and detail.It contains a strong refutation of all the erring sects of his time, namely, Jahmiyyah, Mu'tazilah, Mujassimah, etc..The purpose of this research is to describe the methodology and techniques of Tafseer-e-Kabeer.

Key Words: Tafseer-e-Kabeer, Rationality, Theologian, Mu'tazilah.

امام رازی کے مختصر حالات: امام فخر الدین رازی گانام محمد ، کنیت ابو عبد الله یا ابو الفضل اور لقب فخر الدین ہے ، ہر ات میں شیخ الاسلام کے نام سے پکارے جاتے تھے۔ آپ کے والد چو نکہ رئے کے بہت نامور عالم اور خطیب تھے اس لئے اپ کو "ابن الخطیب "بھی کہا جاتا ہے۔¹ بعض نے آپ کا نسب ابو بکر صدیق کی طرف منسوب کیا ہے جبکہ امام صاحب کی تصر ت⁵ کے مطابق سید ناعم س⁶کی اولا د میں سے ہیں۔ آپ کی ولادت ایر ان کے قدیم شہر "رئے "میں 544ھ کو ہوئی۔ اپنے والد سے علم الکلام اور فقہ کی تعلیم حاصل کی۔

آپ مسلکا شافعی ، علم الکلام اور فلسفہ میں اشعر ی مکتبہ فکر سے منسلک تھے۔ اسی وجہ سے معتزلی عقائد سے بر سر پیکار رہے اور اپنے دلائل کی بناء پر حاوی رہے۔ آپ بیک وقت مفسر ، فقیہ ، متکلم اور فلسفی تھے۔ عقلی اور نقلی علوم پر آپ کی سو کے قریب تصانیف موجود ہیں . امام سبکی فرماتے ہیں : کان فصیح اللسان ، قوی الجنان فقیھا اصولیا متکلما، صوفیا ، حطیبا محدثا ادییا۔²

آپ فرق باطلہ کے خلاف رد میں مصروف رہتے تھے ،اس بات سے مخالفین کو بڑی کوفت ہوتی تھی اور وہ آپ کواپنے لئے خطرہ سبھتے تھے سوچ سمجھے منصوبہ کے تحت آپ کو زہر دیا جس کے نتیج میں 606ھ کو دوشنبہ کے دن 63 سال کی عمر میں وفات پائی۔

تفسير كبير كاتعارف:

تفسیر کبیر کانام ''مفاتیح الغیب '' ہے جبکہ میہ تفسیر کبیر کے نام سے مشہور ہے ۔ تفسیر بالرائے کے منہج پر لکھی گئی چند قیمتی اور اہم تفاسیر میں اس کا شار ہو تا ہے۔ شومی قسمت کہ یہ تفسیر آپ کی حیات میں مکمل نہ ہو سکی۔ مور خین کے مطابق سورۃ انبیاءیا سورۃ فنج تک توامام صاحب کی تصنیف ہے جبکہ باقی ماندہ مطابق قاضی شہاب الدین بن خلیل الخولی الد مشقی ہیں جبکہ ابن حجر عسقلانی کی رائے کے مطابق شیخ خیم الدین احمد بن محمد القمولی نے کی۔

اس سلسلے میں سب سے زیادہ تسلی بخش رائے الاستاذ عبد الرحمن المعلمی کی ہے جنہوں نے اپنے مضمون ''حول تفسیر الفخر الرازی''میں اختیار کیاہے ³۔ انھوں نے تفسیر کے داخلی علامات و شواہد سے امام رازی کے تحریر کر دہ حصے کو متعین کرنے کی کو شش کی ہے۔ان کے تحقیق کے مطابق:

> ا_ سورهٔ فاتحه تاسورهٔ فصص ۲_ سورهٔ صافات، سورهٔ احقاف ۳_ سورهٔ حشر، مجادله اور حدید ۴۷_ سورهٔ ملک تاسورهٔ ناس

توخو د امام صاحب کی تحریر کر دہ ہیں جبکہ ہاقی الخولی یاالقمولی کے لکھے ہوئے ہیں۔ اس تفسیر کاقلمی نسخه مکتبه الغازی خسر و بک میں موجو د ہے۔4 اسلامیہ کالج کی لائبر پری میں بھی اس کا یک قدیم قلمی نسخہ موجود ہے جس میں ابتدائی دس یاروں کی تفسیر موجو دہے۔⁵ امام رازی کامنہج تفسیر ہر آیت کی تفسیر میں امام رازی کا منہج: ا۔ امام رازی کی امتیازی اسلوب ہد ہے کہ وہ آیت میں موجو د الفاظ کی لغوی تحقیق کرتے ہیں۔ اشعار جابلی یا عرب کے مستند شعر اکے کلام کوبطور استشہاد پیش کرتے ہیں۔ ۲۔ آیات کے ذیل میں نحوی وصر فی ترکیب ،بلاغی نکات، قراءات مختلفہ اور شان نزول سے متعلق سلف سے منقول تمام اقوال ذکر کرنے کے بعد قول راج کو ذکر کرتے ہیں۔ س۔ آیت سے متعلق فقہی احکام کو تفصیل سے بیان کر کے امام شافعی رحمہ اللہ علیہ کے مذہب کو ترجيح ديتے ہيں۔ ہے۔ متعلقہ آیات کے تحت مختلف ماطل فر قوں مثلاً جہمیہ، معتزلہ، مجسمہ وغیرہ کی دلیل ذکر کر کے اس کی تر دید کرتے ہیں۔ ۵۔ کو نیات پر تفصیل سے کلام کر کے وجود باری تعالی کو جابجاعقلی طور پر ثابت کرتے ہیں ۔ پیر امام رازی کی منفر د خصوصیت ہے۔ تفسير کې خصوصات: امام صاحب اپنی تفسیر میں جمع اقوال پر اکتفانہیں کرتے ، بلکہ مختلف آراء میں کسی ایک کو ترجیح دیتے ہیں۔ جس سے تفسیر کے متعلقہ علوم وفنون میں ان کی دستر س کا اندازہ کیا جا سکتا ہے۔

مختلف تفسیری اقوال میں ترجیح کے لئے قائم کرتے ہوئے امام صاحب درجہ ذیل اصول پیش نظر رکھتے ہیں۔ ا۔ صحیح حدیث کووجہ ترجیح بنانا مثال کے طور پر قیامت کی علامات میں سے ایک علامت دابۃ الارض کا نگلنا ہے۔ پھر دابۃ الارض کی جسامت سے متعلق مختلف اقوال ہیں۔ مثلا اس کی لمبائی ساٹھ گز ہو گی، دوسر ی روایت میں ہے۔ کہ اس کا سربادلوں کو چھولے گا۔ابن جرینج کے مطابق اس کا سربیل کا، آنکھیں خنزیر کی، سینگ بھینس کے، سینہ شیر کا،رنگ چیتے کا، کو کھ گائے کی، دم مینڈ ھے کی اور کھر اونٹ کا ہو گا۔ پھراس کے نکلنے کی کیفیت میں بھی مفسرین کااختلاف ہے۔ ا_ حضرت على فرماتے ہيں كہ وہ تين دن ميں ايك چو تھائى حصہ نگلے گا۔ ۲۔ حضرت حسن بصر ی فرماتے ہیں کہ تین دن میں پورانمو دار ہو گا۔ پھراس کے نمودار ہونے کی جگہ سے متعلق اختلاف ہے۔ ا۔ آپ صلی اللہ علیہ وسلم سے جب یو چھا گیا کہ مِنْ أَيْنَ تَحْرُجُ الدَّابَّةُ تَوَ آپ نے فرمایا کہ مِنْ أعظم المساجد ان جیسے اقوال کو ذکر کرنے کے بعد امام رازی کا طریقہ ہیہ ہے کہ اگر صحیح حدیث ہو تو قبول کیا جائے گابصورت دیگر جھوڑ دیاجائے گا چنانچہ فرماتے ہیں: 'وَاعْلَمْ أَنَّهُ لَا دَلَالَةَ فِي الْكِتَابِ عَلَى شَيْء مِنْ هَذِهِ الْأُمُورِ، فَإِنْ صَحَّ الْخَبَرُ فِيهِ عَن الرَّسُول صَلَّى اللَّه عَلَيْهِ وَسَلَّمَ قُبِلَ وَإِلَّا لَمْ يُلْتَفَتْ إِلَيْهِ. ۲۔جومفہوم عقل کے مطابق ہو،اس کوراجح قرار دیتے ہیں چونکہ آپ معقولات کے امام تھے، جس کا اثر ان کی تفسیر میں جگہ جگہ نمایاں ہے۔ کو نیات اور توحید پاری تعالی سے متعلق ان کے دلائل کا ثانی نہیں۔ لیکن تبھی کبھار اس رجان کے زیرِ اثر وہ

خرق اجماع کے بھی مرتکب ہو کر اس مفہوم کو راج قرار دیتے ہیں جو عقلی لحاظ سے درست ہو۔مثلاً

ا۔ سورہ نساء کی آیت '' حکَقَکُمْ مِنْ نَفْسٍ وَاحِدَةٍ وَ جَعَلَ مِنْهَا زَوْجَهَا ''⁷ اور سورۃ اعراف کی آیت '' هُوَ الَّذِي حَلَقَکُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِیَسْکُنَ إِلَیْهَا''⁸ کے ذیل میں اکثر مفسرین کی رائے ہیے کہ حضرت حواملیہا السلام کو حضرت آدم علیہ السلام کی پہلی سے پیدا کیا گیا جس کی تائید میں حدیث بھی موجود ہے۔ لیکن امام رازی ابو مسلم کے قول کو ترجیح ویت ہوئے فرماتے ہیں کہ اللہ سجانہ وتعالی نے آدم علیہ السلام کی جنس سے ان کی ہیوی کو پیدا ہو ویت ہوئے فرماتے ہیں کہ اللہ سجانہ وتعالی نے آدم علیہ السلام کی جنس سے ان کی ہیوی کو پیدا ویت ہوئے فرماتے ہیں کہ اللہ سجانہ وتعالی نے آدم علیہ السلام کی جنس سے ان کی ہیوی کو پیدا کی ال

'وَالْمُرَادُ خَلَقَ مِنَ النَّوْعِ الْإِنْسَانِيِّ زَوْجَةَ آدَمَ، وَالْمَقْصُودُ التَّنْبِيهُ عَلَى أَنَّهُ تَعَالَى جَعَلَ زَوْجَ آدَمَ إِنْسَانًا مِثْلَهُ''-9

امام رازى كى رائح كے مطابق حضرت حواعليها السلام كو حضرت آدم كى طرح پيدا كيا جانا ممكن ہے تو پھر پسلى سے پيدا كرنے كى كياضر ورت ہے ؟ اس پر تبصر ہ كرتے ہوئے فرماتے ہيں: ''فَلَمَّا تَبَت أَنَّهُ تَعَالَى قَادِرٌ عَلَى حَلْقِ آدَمَ مِنَ التُّرَابِ كَانَ قَادِرًا أَيْضًا عَلَى خَلْقِ حَوَّاءَ مِنَ التُرَاب، وَإِذَا كَانَ الْأَمْرُ كَذَلِكَ، فَأَيُّ فَائِدَةٍ فِي حَلْقِهَا مِنْ ضِلَعٍ مِنْ أَصْلَاعِ آدَمَ-'¹⁰

اسی طرح سور ہُ کہف کی اس آیت کے ذیل میں

''حَتَّى إذَا بَلَغَ مَغْرِبَ الشَّمْسِ وَجَدَهَا تَغْرُبُ فِي عَيْنٍ حَمِنَةٍ وَوَجَدَ عِنْدَهَا قَوْمًا-''¹¹ '' يہاں تک کہ جب وہ آفتاب کے غروب ہونے کے مقام پر پہنچا تو سورج کو کیچڑ کی ایک نہر میں ڈوبتے دیکھا۔'' مفسرین فرماتے ہیں کہ سورج در حقیقت کیچڑ میں ڈو بتاہے ، لیکن امام رازی کے ہاں بیہ تفسیر بالکل معقول نہیں ہے کیونکہ بیہ خلاف عقل ہے ، وجہ بیہ ہے کہ فلکیات کے ماہرین کے ہاں سورج زمین سے کٹی گنابڑا ہے۔ اس لیے وہ کسی نہر میں کیسے ڈوب سکتا ہے ؟

اس کاذ کر کرتے ہوئے فرماتے ہیں:

جب میہ بات ممکن نہیں اور اللہ سبحانہ کا کلام اس قشم کی تہمت سے خالی ہے۔تواب تاویل کے علاوہ کوئی چارہ نہیں۔

"كَانَ الَّذِي يُقَالُ: إِنَّهَا تَغِيبُ فِي الطِّينِ وَالْحَمْأَةِ كَلَامًا عَلَى خِلَافِ الْيَقِينِ وَكَلَامُ اللَّهِ تَعَالَى مُبَرَّأُ عَنْ هَذِهِ التُّهْمَةِ، فَلَمْ يَبْقَ إِلَّا أَنْ يُصَارَ إِلَى التَّأُويلِ الَّذِي ذكرناه-'¹³¹

لیکن دہ اس اصول پر ہر جگہ عمل پیر انہیں ہوتے بلکہ جہاں عقل اور وحی کا تقابل ہو تو دحی تو ترجیح دیتے ہیں۔

مثلا سورة ممل كى آيت "قَالَتْ نَمْلَةٌ يَا أَيُّهَا النَّمْلُ ادْخُلُوا مَسَاكِنَكُمْ لَا يَحْطِمَنَّكُمْ سُلَيْمَانُ وَجُنُودُهُ وَهُمْ لَا يَشْعُرُونَ¹⁴¹ كَ تحت چيونتى كاكلام الرّچ خلاف عقل بے ليكن مستجد اور ناممكن نہيں اس كى وضاحت كرتے ہوئے فرماتے ہيں، اللہ سجانہ وتعالى اس بات پر بھى قادر ہيں:

''امَّا قَوْلُهُ تَعَالَى: قالَتْ نَمْلَةٌ فَالْمَعْنَى أَنَّهَا تَكَلَّمَتْ بِذَلِكَ وَهَذَا غَيْرُ مُسْتَبْعَدٍ، فَإِنَّ اللَّه تَعَالَى قَادِرٌ عَلَى أَنْ يَخْلُقَ فِيهَا الْعَقْلَ وَالنُّطْقَ-'¹⁵'

سر معنی حقیقی ممکن ہو، تو معنی مجاری متر وک ہو گا مثلاً حضرت نوح علیہ السلام کے واقعہ میں 'وفار التنور' کی تفسیر میں مختلف اقوال ہیں۔ ا۔ اس سے مرادوہ تنور ہے جس میں روٹی ایک جاتی ہے۔ ۲۔ سطح زمین ہے۔ سرزمين كابلند حصه ہے۔ ہ۔ طلوع صبح ہے۔ ۵۔ یہ محاور تأواقعہ کی شدت کی تعبیر ہے۔ ان اقوال کو نقل کرنے کے بعد امام رازی رحمہ اللہ کلام کو حقیقی معنی پر محمول کرتے ہوئے اس ے وہی معنی مر اد لیتے ہیں جہاں روٹی ایکائی جاتی ہے۔ الْأَصْلُ حَمْلُ الْكَلَام عَلَى حَقِيقَتِهِ وَلَفْظُ التَّنُورِ حَقِيقَةٌ فِي الْمَوْضِعِ الَّذِي يُخْبَزُ فِيهِ فَوَجَبَ حَمْلُ اللَّفْظِ عَلَيْهِ وَلَا امْتِنَاعَ فِي الْعَقْلِ فِي أَنْ يُقَالَ: إنّ الْمَاءَ نَبَعَ أَوَّلًا مِنْ مَوْضِعٍ مُعَيَّنٍ وَكَانَ ذَلِكَ الْمَوْضِعُ تَنُورًا.¹⁶ ٢- اسى طرح سوره بقرة كى آيت 'وَإِنْ كُنْتُمْ فِي رَيْب مِمَّا نَزَّلْنَا عَلَى عَبْدِنَا فَأْتُوا بسُورَةٍ مِنْ مِثْلِهِ وَادْعُوا شُهَدَاءَكُمْ مِنْ دُونِ اللَّهِ إِنْ كُنْتُمْ صَادِقِينَ ¹⁷ **مِي شهرا سے متعلق مخلف** اقوال نقل کرنے کے بعد فرماتے ہیں کہ اس سے مر اداعوان اور انصار ہیں۔ کیو نکہ حقیقی معنی یہی ہے۔ (في الْمُرَادِ مِنَ الشُّهَدَاء وَجْهَانِ: الْأُوَّلُ: الْمُرَادُ مَن ادَّعَوْا فِيهِ الْإِلَهيَّة وَهِي الْأَوْنَانُ، النَّاني: الْمُرَادُ مِنَ الشُّهَدَاء أَكَابِرُهُمْ أَوْ مَنْ يُوَافِقُهُمْ فِي إِنْكَار أَمْر مُحَمَّد عَلَيْه السَّلَامُ"

فرماتے ہیں کہ بہتر بیہ ہے کہ اس کو اکابر پر محمول کریں اس لئے کہ شہداء کا لفظ ظاہر ی طور پر اس پر دلالت کر تاہے جو حاضر ہو اور دیکھ سکے اور یہ بات ان کے روساء پر صادق آتی ہے۔ بتوں پر اس لفظ کا اطلاق بطور مجاز کے ہو گا۔ لفظ کا حقیقی معنی مر ادلینا اسکے مجازی معنی سے بہتر ہے۔

(وَذَلِكَ لِأَنَّ لَفُظَ الشُّهَدَاء لَا يُطْلَقُ ظَاهِرًا إلَّا عَلَى مَنْ يَصِحُ أَنْ يُشَاهِدَ وَيَشْهَدَ فَيَتَحَمَّلُ بِالْمُشَاهَدَةِ وَيُؤَدِّي الشَّهَادَةَ، وَذَلِكَ لَا يَتَحَقَّقُ إلَّا فِي حَقّ رُؤَسَائِهِمْ، أَمَّا إِذَا حَمَلْنَاهُ عَلَى الْأَوْنَانِ لَزِمَ الْمَجَازُ، فِي إِطْلَاق لَفْظِ الشُّهَدَاء عَلَى الْأُوْنَانِ وَإِذَا ثَبَتَ ذَلِكَ ظَهَرَ أَنَّ حَمْلَ الْكَلَامِ عَلَى الْحَقِيقَةِ أُوْلَى مِنْ حَمْلِهِ عَلَى الْمَجَازِ. 18، سد جب تک لفظ کو ظاہر ی معنی پر محمول کرنا ممکن ہو توامام رازی تاویل کے قائل نہیں ہیں۔ (أفقالَ لَها وَلِلْأَرْضِ ائْتِيا طَوْعاً أَوْ كَرْهاً قَالَتا أَتَيْنا طَائِعِينَ-(19) " انہوں نے زمین اور آسان کو آنے کو کہاسوا نہوں نے تابعد اری کی اور آ گئے۔" اس آیت کریمہ کے ذیل میں امام رازی رحمہ اللہ نے آیت کے ظاہر ی معنی کو ترجیح دی ہے۔وہ فرماتے ہیں کہ اگر اللہ نے زمین اور آسان کو عقل وفہم دی ہو پھر ان کو مکلف بناکر ان کو تھم دیں تواس میں کون سی چیز مستبعد ہے۔ کیاد کیھتے نہیں کہ قیامت کے دن اللہ کے حضور انسان کے ہاتھ یادں اسکے خلاف گواہی دیں گے۔ بیہ احتمال اس لئے مضبوط ہے کہ جب تک کوئی مانع نہ ہو تولفظ کو ظاہر ی معنی پرر کھنا اولی ہے اور یہاں کوئی مانع نہیں ہے۔ فرماتے ہیں: ''إِنَّ اللَّهَ تَعَالَى أَمَرَهُمَا بِالْإِنْيَانِ فَأَطَاعَاهُ قَالَ الْقَائِلُونَ بِهَذَا الْقَوْل وَهَذَا غَيْرُ مُسْتَبْعَدِ، أَلَا تَرَى أَنَّهُ تَعَالَى أَمَرَ الْجَبَالَ أَنْ تَنْطِقَ مَعَ دَاوُدَ عَلَيْهِ السَّلَامُ فقال:'' يا جبالُ أَوِّبي مَعَهُ وَالطَّيْرَ''²⁶- وَاللَّهُ تَعَالَى تَجَلَّى لِلْجَبَلِ قَالَ:''

فَلَمَّا تَحَلَّى رَبُّهُ لِلْجَبَلِ²¹ وَاللَّهُ تَعَالَى أَنْطَقَ الْأَيْدِيَ وَالْأَرْجُلَ فَقَالَ: يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَرْجُلُهُمْ بِما كانُوا يَعْمَلُونَ _وإذا كَانَ كَذَلِكَ فَكَيْفَ يُسْتَبْعَدُ أَنْ يَخْلُقَ اللَّهُ فِي ذَاتِ السَّمَاء وَالْأَرْضِ حَيَاةً وَعَقْلًا وَفَهْمًا، ثُمَّ يُوَجِّهُ الْأَمْرَ وَالتَّكْلِيفَ عَلَيْهِمَا، وَيَتَأَكَّدُ هَذَا اللَّهُ بِوُجُوهِ الْأَوَّلُ: أَنَّ الْأَصْلَ حَمْلُ اللَّفْظِ عَلَى ظَاهِرِهِ إِلَّا إِذَا مَنَعَ مِنْهُ مَانِعٌ، وهاهنا لَا مَانِعَ².

اسر ائیلیات اور غیر ضر وری مباحث کی تحقیق سے اِحتر از

کتب تفسیر میں ایک بڑا حصہ غیر ضروری مباحث اور اسرائیلی روایات کا ہے۔ قر آن مجید میں ام سابقیہ پارسول اللہ کے زمانہ کے جن واقعات واحوال کا اجمالاً تذکرہ ہوا ہے۔اس اجمال کی تفصیل فراہم کرنے کے شوق میں بعض غیر محتاط مفسرین نے بے سرویا روایات کا سہارالیا ہے ۔ یہ روایات عموماعلمی بنیا دوں سے محروم اور سطحی قشم کے ہوتے ہیں۔ نہ روایت کے معیار پر یورااتر تی ہیں اور نہ ہی درایتا قابل استدلال ہیں۔ اس وجہ سے محقق مفسرین نے ان کو اپنی تفسیر وں اس طرح کی روایات کو جگہ دینے سے گریز کیا ہے۔ امام رازی بھی اس معاملے میں مختاط نظر آتے ہیں ۔ آپ اصول روایت اور درایت کے ممتاز مقام کے حامل ہیں اس لئے ان روایات کو تفسیر کبیر میں حگه نہیں ملی۔ اسرائیلی روایات کی دوقشمیں ہیں: ا۔وہ روامات جو قرآن مجید مااصولیات دین کے مسلمہ اصولوں سے ٹکر اتے ہوں۔ ۲۔ وہ روایات جو مسلمات دین سے تونیہ ٹکر ائیں لیکن قر آن فہمی یا تفسیر میں ان کی کوئی اہمیت بھی نه ہوں۔ پہلی قشم کی روایات امام رازی ذکر نہیں کرتے البتہ دوسر ی قشم کی روایات کو نقل تو کرتے ہیں ، لیکن ان کی تر دیدیا تائیہ کیے بغیر بہر کہہ کر گزر جاتے ہیں کہ ان سے متعلق بحث کرناایک بے کار مشغلہ ہے۔ ہم ان روایات میں دلچیپی رکھتے ہیں اور نہ ہی ان سے کوئی دینی احکام ثابت ہوتے ہیں۔ مثلاً: ذوالقرنین کے نام کے حوالے سے مختلف روایات اور اقوال ذکر کرنے کے بعد فرماتے ہیں کہ:جو بھی نام ہو ہمیں اس بات کے کھوج لگانے میں کوئی دلچیسی نہیں۔ '' ثم احتلفوا فيم سمى ذا القرنين:قَالَ بَعْضُهُمْ: سمى ذا القرنين؛ لأنه دعا

ثم اختلفوا فيم سمي دا القرنين:قال بعضهم: سمي دا القرنين؛ لانه دعا قومه إلى توحيد الله والإيمان به؛ فضربوه على قرنه الأيمن، ثم غاب ما شاء الله، وفي بعض الأخبار مات، ثم حضر فدعاهم ثانيًا فضربوه على قرنه الأيسر؛ فبقي عليه لذلك أثر؛ فسمي لذلك ذا القرنين، لا أن كان له قرن كقرن الثور.وقَالَ بَعْضُهُمْ: سمي ذا القرنين؛ لأنه كان له ذؤابتان، أعني:

ضفيرتان...-وقَالَ بَعْضُهُمْ سمى: ذا القرنين؛ لأنه عاش حياة قرنين، واللَّه أعلم بذلك، وليس لنا إلى معرفة ذلك حاجة." اصحاب کہف کے متعلق اس آیت (و تَحْسَبُهُمْ أَيْقَاظًا وَهُمْ رُقُودٌ) کی تفسیر کرتے ہوئے فرماتے ہیں کہ نہ جانے اللہ تعالی نے کس معنی میں فرمایا کہ آپ ان کو جاگتے ہوئے گمان کریں گے حالا نکہ وہ سوئے ہیں۔سوجب اللہ تعالی نے اس کی وضاحت نہیں فرمائی ہے تو ہم اپنے طور پر تفسیر كرني كي جسارت نهيل كرتے۔ '' ولكن لا ندري لأي معنى ذكر أنه يحسب الناظر إليهم كأنهم أيقاظ وهم رقود؟ وإذا لم يبين الله ذلك فلا نفسر. 24 موسی علیہ السلام کے عصا کی ماہیت سے متعلق مختلف اقوال نقل کرتے ہیں: ا_وہ لا تھی عام در خت کی ٹہنی تھی ۲۔ پہ جنت سے لائی گئی تھی سداس کی لمیائی دس گزتھی موسی علیہ السلام کے قد کے برابر لیکن امام صاحب فرماتے ہیں کہ قرآن میں اس کی مقدار جو ذکر کی گٹی ہے وہ اتنی ہے کہ اس پر ٹیک لگائی جاسکے۔اس کے علاوہ کسی قول کو ترجیح نہیں دی جاسکتی۔ · (وَاعْلَمْ أَنَّ السُّكُوتَ عَنْ أَمْثَالِ هَٰذِهِ الْمَبَاحِثِ وَاجبٌ لِأَنَّهُ لَيْسَ فِيهَا نَصُّ مُتَوَاتِرٌ قَاطِعٌ وَلَا يَتَعَلَّقُ بِهَا عَمَلٌ حَتَّى يَكْتَفِيَ فِيهَا بِالظَّنِّ الْمُسْتَفَادِ مِنْ أَخْبَار الْآحَادِ فَالْأُوْلَى تَرْكُهَا. اسی طرح اس لا تھی کے فوائد سے متعلق مختلف اقوال نقل کرکے فرماتے ہیں کہ جویاتیں صحیح حدیث سے ثابت تووہ مقبول ہیں ورنہ یہ باتیں قابل اعتناء نہیں۔ وَاعْلَمْ أَنَّ الْفَوَائِدَ الْمَذْكُورَةَ فِي الْقُرْآنِ مَعْلُومَةٌ فَأَمَّا الْأُمُورُ الَّتِي هِيَ غَيْرُ مَذْكُورَةٍ فِي الْقُرْآنِ/ فَكُلُّ مَا وَرَدَ بِهِ حَبَرٌ صَحِيحٌ فَهُوَ مَقْبُولٌ وَمَا لَا.²⁶

سورۃ تحریم میں آپ صلی اللہ علیہ وسلم کا اپنے اوپر شہد حرام کرنے کے حوالے سے ازواج النبی کے در میان پیدا ہونے والے واقعہ کے متعلق فرماتے ہیں کہ ہمیں اس سبب معلوم کرنے کی قطعا جاجت نہیں۔ ومنهم من قال: إن الذي حرمه النبي صَلَّى اللَّهُ عَلَيهِ وَسَلَّمَ كان عسلا، كان رسول الله عليه السلام شربه عند بعض نسائه، فقالت امرأة من نسائه لصاحبتها: إذا جاءك النبي صَلَّى اللَّهُ عَلَيهِ وَسَلَّمَ فقولى له: ما ريح المغافير فيك؟ فقالت للنبي؛ فحرمه النبي عليه السلام فترلت هذه الآية. اس کے بعد فرماتے ہیں: وليس لنا إلى تعرف السبب الذي وقع التحريم به، ولا إلى تعيين الشيء الذي حرمه النبي عليه السلام حاجة، ولكنا نعلم أن الأمر الذي كان فهو جری بینه وبین زوجاته-²⁷ خصوصات: تفسیر کبیر کی نمایاں ترین خصوصیت، جس کا اعتراف اکابر اہل علم نے کیا ہے، اس کی جامعیت ہے۔ وہ جس مسّلہ پر لکھتے ہیں، اس کے متعلق جس قدر مباحث ان سے پہلے پیدا ہو چکے ہیں، ان سب كااستقصاكر ديتة بين - محمد حسين ذيهي لكصتے بين: ''رازی کی تفسیر کو علما کے ہاں عام شہرت حاصل ہے کیونکہ دوسر ی کتب تفسیر کے مقابلے میں اس کا متیاز ہو ہے کہ اس میں مختلف علوم سے متعلق وسیع اور بھریور بحثیں ملتی ہیں۔"²⁸ نقائص: تفسیر کبیر اپنے تمام محاسن اور خصوصیات کے ہاجو دچند نقائص سے خالی نہیں۔ کیو نکہ یہ ایک انسانی کاوش ہے۔ بیر نقائص اور کمی اس کی عظمت اور شان کو کم نہیں کر سکتے۔ بہر حال ایک کمی ہے جو اس تفسیر میں موجو دہے۔ 1 ـ جگه جگه فلسفیانه دقیق میاحث اور اصطلاحات کا در آنا

2۔ فروعی مسائل کواہتمام سے ذکر کرنااور مسلک شافعی کو ثابت کرنے کی از حد کو شش کرنا تقص 3۔ * * مقامات پر صحیح حدیث کررد کرکے عقلی توجیہ کواولی قرار دینا

نتائج بحث:

اپنے منہج کے اعتبار سے تفسیر کبیر دوسرے تفاسیر سے ممتاز اور منفر دہے۔ یہ ایک خاص معقولی اور فلسفیانہ ماحول میں لکھی گئی ہے اسی وجہ سے اس میں فلسفہ اور کلامی مباحث موجود ہیں ۔ امام رازی نے جہاں محاورات عرب اور جابلی اشعار سے استدلال کیا گیا ہے وہاں کثیر تعداد میں احادیث اور آثار کو اپنی تفسیر کی ز²⁰⁰ بنایا ہے۔ناقدین نے منطق اور فلسفیانہ مباحث کو بنیاد بناکر اس پر اعتراضات کیے ہیں لیکن ان اعتراضات اس کی شان میں کمی نہیں کر پائے۔ کیونکہ یہ ایک انسانی کاوش ہے اور انسان اپنی جبلت اور اصل میں کمز ور بنا کر پید اکیا گیا ہے۔